



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

दीन दयाल उपाध्याय ग्राम ज्योति योजना

“बिजली सबके लिए” शिविरों का आयोजन 1 जनवरी, 2017 को

जयपुर, 30 दिसम्बर। दीन दयाल उपाध्याय ग्राम ज्योति योजना के तहत नए विद्युतीकृत क्षेत्रों व उसके आस-पास पूर्व में विद्युतीकृत गांवों में घरेलू बिजली कनेक्शन देने के लिए रविवार 1 जनवरी, 2017 को **बिजली सबके लिए** शिविरों का आयोजन किया जाएगा। शिविरों का आयोजन प्रातः 10 से सांय 6 बजे तक किया जाएगा।

निगम द्वारा जारी विज्ञप्ति के अनुसार 1 जनवरी, 2017 को प्रदेश के 25 जिला क्षेत्रों में स्थित ग्राम पंचायत मुख्यालय/अटल सेवा केन्द्रों पर 171 शिविर आयोजित होंगे। इन शिविरों में बी.पी.एल. परिवारों को निःशुल्क एवं अन्य आवासों को घरेलू बिजली कनेक्शन जारी किए जाएंगे। इसके साथ ही शिविरों में खराब मीटरों को बदलने की व्यवस्था भी गई है।

जयपुर डिस्कॉम में 77 शिविरों का आयोजन किया जाएगा। इसी तरह अजमेर डिस्कॉम में 29 शिविर एवं जोधपुर डिस्कॉम में 65 शिविरों का आयोजन किया जाएगा।

जयपुर विद्युत वितरण निगम में झालावाड़ जिले में 11 शिविर, कोटा में 10, बूंदी में 6, दौसा में 4, सवाई माधोपुर में 5, भरतपुर में 10, बांरा में 8, टोंक में 7, व अलवर जिले में 16 शिविरों का आयोजन किया जाएगा। इसी तरह अजमेर विद्युत वितरण निगम में अजमेर जिले में 4, भीलवाड़ा जिले में 4, चित्तोड़गढ़ में 6, डूंगरपुर में 2, झंझुनू में 2, नागौर में 2, प्रतापगढ़ में 5, राजसमन्द में 2, व सीकर जिले में 2 शिविर लगाए जाएंगे तथा जोधपुर विद्युत वितरण निगम में जोधपुर जिले में 18, सिरोही में 8, श्रीगंगानगर में 12, जैसलमेर में 4, चुरु में 12, पाली में 8 व जालोर जिले में 3 शिविरों का आयोजन किया जाएगा।